


ગુજરાતનો સંક્ષિપ્ત ઇતિહાસ.

૨૨૮૫

૨૨૮૫



પ્રિંટ પોણો આનો.

૨૨૮ ૫

The Department of Public Instruction, Bombay.

A

SHORT HISTORY OF GUJARAT.

BY

RÁO SÁHEB MAHIPATRÁM RÚPRÁM NÍLKANTH,

GUJARATI TRANSLATOR, EDUCATIONAL DEPARTMENT.

FIFTH EDITION.

ગુજરાતનો સંક્ષિપ્ત ઇતિહાસ.

આવૃત્તિ પાંચમી.

40,000 COPIES.

*Registered for Copy-right under the Government of India's
Act XXV. of 1867.*

BOMBAY:

GOVERNMENT CENTRAL BOOK DEPÔT.

1884.

(All Rights Reserved.)

Price Nine Pies.

2264

B O M B A Y :

PRINTED AT THE INDIAN PRINTING PRESS,
GIRGAUM ROAD.

પ્રસ્તાવના.

ગુજરાત દેશનો આ સંક્ષિપ્ત ઇતિહાસ નિયાળોમાં બાણનારાં બાળક છોકરાંને માટે લખ્યો છે. આ દેશના મિત્ર એ. કે. કાર્પેસ સાહેબે પાટણ વગેરેના ગ્રુપ પુસ્તકના બંડારોમાંથી ગુજરાતનો ઇતિહાસ શોધી કાઢી, તથા ભાટ ચારણોની કહાણી-ઓ અને ચોપડાપરથી રાસમાળા નામે ગુર્જરદેશનો મનોરંજક ઇતિહાસ રચ્યો. એમના પછી આપણા કેળવણી આતાના વિદ્વાન ઇન્સ્પેક્ટર દાકતર જી. બુલર સાહેબે એ વિષે વધારે ખોળ કરી. જૂના રાજ ભૂમિદાન કરતા તેની સનદો ત્રાંખાનાં પત્રાં ઉપર કોરાવી આપતા. વલ્લભીપુરના રાજનાં તથા અણહિલપુરના ચૌલુક્ય રાજનાં આ પ્રકારનાં કેટલાંક તાત્રપત્રો એમને તથા ખીજાઓને જડ્યાં છે. વળી દહેરાં વગેરેમાં પાવાણુમાં લેખ કોર્યાં છે તે વાંચ્યા. તેઓનો ઊતારો તથા ઇંગ્રેજીમાં ભાષાંતર છપાવી એ સાહેબે પ્રસિદ્ધ કર્યાં છે તથા સાર કાઢ્યો છે. એનો આધાર મેં આ ચોપડીમાં લીધો છે. કાર્પેસ સાહેબની રાસમાળા તથા બુલર સાહેબનાં પ્રગટ કરેલાં તાત્રપત્રોનાં પુસ્તકો ઉપરથી આ ચોપડીમાં રજૂ પૂત સમયનો ઇતિહાસ ટૂંકામાં લખ્યો છે. અસલ ખરડામાં પણ મહેરબાન બુલર સાહેબે કેટલોક સુધારો પોતાને હાથે કર્યો હતો તે મેં સ્વીકાર્યો-તેને મેજર જે. ડબ્લ્યુ. વાટ્સન સાહેબે ગુજરાતના મુસલમાની સમયનો ઇતિહાસ રચ્યો છે તેને આધાર મુસલમાની પાદશાહનાં વરસ વગેરે લખ્યાં છે.

અમદાવાદ, જૂન ૧૮૭૭.

અંથકર્તા.

આ ઇતિહાસ શીખવવાની રીત.

હરકોઈ દેશનો ઇતિહાસ શીખવવા માંડ્યા પહેલાં તે દેશની ભૂગોળવિદ્યા નિશાળિયાને શીખવવી જોઈએ. એ નિયમ પ્રમાણે આ ચોપડી ચલાવ્યા પહેલાં ગુજરાતનું ટુંકું વર્ણન નકશા ઉપરથી શીખવવું. રાજકાજને અર્થે હાલ કૃત્રિમ જિલ્લા અને ઇલાકા ઠરાવ્યાછે તે ગોખાવવાની કે કહેવાની જરૂર નથી. ગુજરાતની સીમા, મોટી નદીઓ, મોટા ડુંગરો, વિસ્તાર, જૂનાં મોટાં નગરો, વગેરે નકશામાં ખતાવી શીખવવાં. તે આવડ્યા પછી ઇતિહાસ ચલાવવો. આ ઇતિહાસ શીખવતી વેળા હમેશા ગુજરાતનો નકશો નિશાળિયાની સામો ટાંગવો, ને કાળાં પાટિયાંનો ઉપયોગ કરવો. શીખવતી વેળા આ ચોપડી ન વંચાવવી, મ્હોડેથી એમાંની ખાખત કહેવી, ને નામ, વરસ વગેરે પાટિયાં ઉપર લખવાની જરૂર જણાય તે લખવાં, તથા કહેતાં જવું ને પૂછતાં જવું. પૂછ્યા પછી તે બિના પાટિયાં ઉપર લખવી ને ફરીને પૂછવી. પાઠ પૂરો થયા પછી, તે ખાખત ચોપડીમાં ક્યાં છે તે દેખાડી ઘેર વાંચવાને આમ્રા કરવી કે તે ભૂલાય નહિ. યાદ રહે એટલું થોડું થોડું શીખવવું. જાણીતા ઉપરથી આરંભ કરવો. ગામમાં કે શહેરમાં અધિકારી કોણ છે, તેનો ઉપરી કોણ, તે ઉપરીનો ઉપરી કોણ, વગેરે પૂછી હાલ ઇંગ્રેજનું રાજ્ય છે તે જણાવવું. ઇંગ્રેજની પૂર્વે કોનો અમલ હતો તે પૂછવું, ને ન આવડે તો કહેવું, કે મરેઠાનો હતો. મરેઠાની પહેલાં રાજ કરનારા મુસલમાન હતા; અને મુસલમાનની પહેલાં રજપૂત રાજ હતા, એટલે સૂધી પાછા હંકતા આવ્યા

ઐઠણે આ ચોપડીને પહેલે પાને લખેલી બાબતથી ચલાવવું. રજપૂત સમયમાં પ્રથમ રાજધાની ક્યાં હતી, રાજકોણ હતો, એ વગેરે કહેવું. નિશાજ દેશી રાજ્યમાં હોય તો તે રાજ્યનો ઇતિહાસ ટૂંકામાં પ્રથમ શીખવવો. પછી ઉપરી રાજ્યપર લક્ષ લગાડી આખા દેશનો ઇતિહાસ શરૂ કરવો. આ ઇતિહાસ નિશાજિયાને રસિક લાગે માટે મોટી બિનાઓને લગતી કહાણી વગેરેનો સાર કહેવા જોગ હોય તો રાસમાળામાંથી કે મગનલાલના કે ભગવાનલાલના ઇતિહાસમાંથી ટૂંકામાં કહેવો. તે મહોડે ન હોય તો પ્રથમથી વાંચી રાખવો. આમાં લખ્યુંછે તે ઉપરાંત બાળક છોકરાંને ઝાઝું ગોખાવવું નહિ. આ ઇતિહાસ વગર ચોપડીએ શીખવી શકાય તેમ શીખવનારને મહોડે જોઈએ. પ્રાંત, નદી, નગર વગેરે સ્થળોનાં નામ આવે તેમ તે નકશામાં દેખાડવાં. ભરતખંડના ખીજ દેશે, ત્યાંના રાજ, વગેરે સંબંધી કહેવાનું આવે ત્યારે ભરતખંડનો નકશો દેખાડવો, સહજ સમજવવો, અને આ ઇતિહાસમાં તેમાંના જે જે દેશ, પ્રાંત, નદી, નગરોનાં નામ આવે તે બતલાવવાં. જે શીખવ્યું તેની ખીજે દહાડે પરીક્ષા કરી આગળ ચલાવવું, અને માસ આખરે પાછલું સઘળું તપાસી જવું. પરીક્ષામાં પણ નકશો પૂછવો.



ગૂજરાતનો સંક્ષિપ્ત ઇતિહાસ.

ભાગ ૧ લો.

રજપૂત રાજ્યની સમાપ્તિ સૂચી.

વલ્લભીપુર.—એ શહેરનું ખંડેર ભાવનગરની ઉત્તરે થોડા ગાઉપર વળા ગામની થડમાં છે. મોટા રજપૂત રાજ્યની એ રાજધાની હતી. એ રાજ્યનો વિસ્તાર કેટલો હતો તે જણાવું નથી. એના અધિપતિ પ્રથમ કોઈ મોટા રાજ્યના સેનાપતિ અને તામેદાર હતા. ઉપરી રાજ્યનું જોર ઘટવાથી તેઓમાંના કેટલાક સ્વતંત્ર થયા. એ રાજ્ય ક્યારે સ્થપાયું, અને એ નગર ક્યારે વશું, તથા ક્યારે, અને શી રીતે નાશ પામ્યું, તે ખરાબર જાણવામાં આવ્યું નથી. વલ્લભીપુરની ગાદીએ ૧૮ રાજ થયા. આશરે ઈ. સ. ૧૪૪-૩૪૪ સૂચીના એટલે સંવત* ૨૦૦ થી ૪૦૦ સૂચીના લેખ મળ્યાછે. એના છેલ્લા પાંચ રાજા શીલાદિત્ય નામે ઓળખાયાછે. ૫ મો શીલાદિત્ય વેદધર્મી અને શિવ-માર્ગી હતો.

પંચાસર.—વલ્લભી રાજ્યના તૂટવા પછી આવડા રજપૂતોનું રાજ થયું. એની રાજધાની ઝાલાવાડની ઉત્તરે કચ્છના નાના

* ઈસ્વી સનમાં ૫૬ કે ૫૭ ઉગ્રેયાથી વિક્રમ સંવત આવશે. આ ઇતિહાસને લગતા મૂળગ્રંથો અને લેખો જડયાછે તેઓમાં વિક્રમ સંવત લખેલાછે, પરંતુ તેઓ-પરથી ઈસ્વી સનનાં વરસ ઉપજાવી આ પુસ્તકમાં દાખલ કર્યાછે.

રણને કાંઠે પંચાસર નગરમાં હતી. ઈસ્વી સન ૧૬૬ માં જયશિખર નામે રાજા ત્યાં રાજ કરતો હતો. એ વેળા કનોજ દેશના કલ્યાણી નગરમાં સોલંકી (ચૌહાણ) વંશનો ભૂવડ નામે મોટો બળવાન અને પરાક્રમી રાજા હતો. જયશિખરની કીર્તિ અને ગૂજરાતની આબાદીની વાત સાંભળી, તેણે ગૂજરાત જીતવાને લક્ષ્ય મોકલ્યું. મીર નામે સામંત એ સેનાનો હુપરી હતો. ગુર્જરસેનાપતિ સુરપાળે મીરને હરાવી હાંકી કહાડ્યો, ત્યારે ભૂવડ પડે ચડ્યો. જયશિખરને તેણે પંચાસરમાં ઘેર્યો. ઘેરો બાવન દિવસ ચાલ્યો; બારે લડાઈઓ થઈ, ને એક તરફના હજારો લડવૈયા કતલ થયા. અંતે જયશિખરના લડવૈયા ખૂટવાથી અને તેના રણમાં પડવાથી પંચાસર ભૂવડને હાથ ગયું, ને તેનો અમલ ગૂજરાતપર બેઠો. સોરઠ અને કચ્છના રાજાને તાબે કરી, તથા આસપાસના માંડળિક રાજાઓ પાસે હર વરસે અમુક ખંડણી લેવાનું ફરારી તથા પોતાની વતી ગૂજરાતનો વહીવટ કરનાર પ્રધાન મૂકી ભૂવડ પડે સ્વદેશ ગયો.

વનરાજ ચાવડો.—પટરાણી રૂપસુંદરી બેજીવવાળી હોવાથી તેને તેના બાઈ સુરપાળ જોડે જયશિખરે વનમાં મોકલી દીધી. તેને મૂકીને પાછા આવતાં માર્ગમાં પંચાસર જતાયાની અને ગુર્જરરાજાના મરણની વાત જાણી સુરપાળ સોરઠના ડુંગરોમાં ગયો. વનમાં રાણી રૂપસુંદરીનું રક્ષણ કોઈ ભલી ભીલડીએ કર્યું. વૈશાખી પૂનમે રાણીને કુંવર સાંપડ્યો. રાજપુત્રનો જન્મ વનમાં થયો માટે તેનું નામ વનરાજ પાડ્યું. કુંવર છ માસનો થયો તેવારે શ્રીલગ્નસુત્રી નામે રૂડો જતી ત્યાં આવી. જયશિખરની રાણી અને કુંવર જાણી તે તેમને પોતાને અપાસરે તેડી ગયો. અહીં વનરાજ બિચર્યો. ખારવટાનાં સંકટં વેઠી શકે

તેટલી ઉમરનો થયો ત્યારે તેનો મામા સુરપાળ તેને પોતાની જોડે પહોડો અને જંગલોમાં તેડી ગયો. ઘણીક સવારીઓમાં ગુપ્તાન વનરાજનું શૂર અને અતુરાર્ધ જોઈ સુરપાળ રાજી થયો. તેના મામાના મરણથી તે આથ ગઈ. નવા મિત્રોની સંખ્યા વધવાથી તથા તેના પરાક્રમથી તે ટકી રહ્યો. હવે તેણે રાજપદ ધારણ કર્યું. પણ ઘણાં વર્ષ લગી નામનો મહારાજ રહ્યો. રાજા ભૂવડનું જોર વધારે હોવાથી તેને બહુ વરસ વનમાં બઠકવું પડ્યું. ભૂવડે ગૂજરાતની ઊપજ તેની કુંવરી માનજદેવીને આપી હતી. તે આઈનાં માણસ ખંડણી ઊધરાવી પુષ્કળ ધન, ઘોડા, વગેરે લઈ જતાં હતાં તેમના ઉપર હુમલો કરી વનરાજ સર્વે પડાવી લીધું, જે તે વડે સરસ્વતીને તીરે નવું શહેર બાંધી ત્યાં પોતાની રાજધાની કરી. ઈસવી સને ૭૪૬. ધરડાં માંજ ૩૫-સુંદરી અને ગુરૂ શીલગુણસુરી હજી જીવતાં હતાં તેમને માનપૂર્વક ત્યાં આણી રાખ્યાં.

અણહિલપુર પાટણ.— અણહિલ નામે બરવાડે વગડામાં માર્ગો અને સંતાવાની જગાઓ બતાવી મોટી સેવા બજાવી હતી તેના બદલામાં વનરાજે એ નગરનું નામ અણહિલપુર પાટણ પાડ્યું. શ્રીદેવી નામે વાણીઆણે તેની પૈરાણા આકરી વગેરે કરી સહાય આપી હતી તેને હાથે રાજ્યાભિષેક વેળા તિલક કરાવ્યું, અને આંપો નામે વાણીઓ વનવાસમાં તેનો કારભારી હતો તેને મંત્રીધર નીમ્યો. એ મંત્રીએ પછવાડેથી આંપાનેર વસાવ્યું કહેવાયછે. અણહિલપુર વસાવ્યા પછી સદ્ગુણી રાજા વનરાજે ૬૦ વર્ષ રાજ્ય કર્યું. ૧૧૦ વર્ષની ઉમરે ઈ. સ. ૮૦૬ માં તેનો કાળ થયો. આવડાવંશના મહારાજનાં નામ તથા તેમની કારકીર્દીનાં વરસ નામ પ્રમાણે :—

વનરાજ.....	હસ્વી	૭૪૬—૮૦૬
યોગરાજ	હસ્વી	૮૦૬—૮૪૨
ક્ષેમરાજ	હસ્વી	૮૪૨—૮૬૬
ધૂવડ	હસ્વી	૮૬૬—૮૯૫
વીરસિંહ	હસ્વી	૮૯૫—૯૨૦
રત્નાદિત્ય	હસ્વી	૯૨૦—૯૩૫
સામંતસિંહ	હસ્વી	૯૩૫—૯૪૨

યોગરાજ તેના બાપના જોવો પ્રતાપી હતો. તેણે રાજ્યમાં અને ઊપજમાં વધારો કર્યો, ને લોકને સુખી કર્યા. લડાઈમાં અતુર અને શૂરો હતો તેમ તે બાણેલો પણ હતો. ક્ષેમરાજે પણ રાજ્યનો વિસ્તાર અને દેશની દોલત વધારી. એના પછીનો રાજા રત્નાદિત્ય સારા ગુણને માટે વખણાયોછે. તે પોતાનું વચ્ચન પાળનાર, સાચો, શૂરો, ને અંગે બળવાન હતો. લુઆ, ચોર, ડગારા, વગેરે અપરાધીઓને દેશમાંથી કાઢી મૂકી તેણે પ્રજાને સુખ દીધું. સામંતસિંહ નબળો ને દુર્ગુણી હતો. વનરાજના નરવંશમાં એ છેલ્લો રાજા થયો. એની પછી વનરાજના કુળની કન્યાના વંશમાં ગાદી ગઈ.

સોલંકી કે ચૌલુક્ય વંશ.—કનોજના રાજા બુવનાદિત્યનો રાજા નામે કુંવર સામંતસિંહની બેન લીલાદેવીવેરે પરણ્યો હતો. એ લગનથી મૂળરાજ નામે પુત્ર ઉત્પન્ન થયો. મૂળરાજ બુદ્ધિવાન અને પરાક્રમી, પણ લોભી ને દુષ્ટ હતો. રાજ્યાસન મેળવવાને તેણે બંડ કરી પોતાના મામાને મારી નાંખ્યો, અને મોસાળ પક્ષમાંથી કોઈ ગાદીનો દાવો કરવા ન પામે માટે તે સર્વેના પ્રાણ લીધા. સોલંકી વંશના મહારાજાનાં નામ અને વરસ :—

મૂળરાજ.....	ઈ૦ ૧૪૨— ૧૧૭
ચામુંડ	ઈ૦ ૧૧૭—૧૦૧૦
વલ્લભસેન	ઈ૦ ૧૦૧૦—
દુર્લભસેન	ઈ૦ ૧૦૧૦—૧૦૨૨
ભીમદેવ પહેલો.....	ઈ૦ ૧૦૨૨—૧૦૭૨
કરણ.....	ઈ૦ ૧૦૭૨—૧૦૯૩—૧૪
સિદ્ધરાજ જયસિંહ.....	ઈ૦ ૧૦૯૪—૧૧૪૩
કુમારપાલ.....	ઈ૦ ૧૧૪૩—૧૧૭૪
અજેપાલ.....	ઈ૦ ૧૧૭૪—૧૧૭૭
મૂળરાજ બીજો (બાળ મૂળરાજ)	ઈ૦ ૧૧૭૭—૧૧૭૯
ભીમદેવ બીજો (ભિખો ભીમ).....	ઈ૦ ૧૧૭૯—૧૨૪૨—૪૩
ત્રિભુવનપાલ.....	ઈ૦ ૧૨૪૨—૧૨૪૪

આવડાની પાટ મૂળરાજ સોલંકી ખેડો તેવારે ઉત્તરેથી અ-
જમેરનો* રાજ અઢી આવ્યો, અને દક્ષિણ ભણીથી તૈલંગણના
રાજાએ સેનાપતિ આપને સવારી કરવા મોકલ્યો. સોલંકીએ
પહેલા શત્રુને ધન આપી પાછો વાળ્યો, ને ખીજને લડાઈમાં
હરાવી નસાડ્યો. ગુર્જરગાદીને તામે ખંડીઆ રાજા હતા
તેમાંના કેટલાકે મૂળરાજની આણ મानी નહિ. સોરઠનો
રાજા ગ્રહરિપુ સ્વતંત્ર થઈ જઈ પ્રભાસના સોમનાથની જગ્યા
જનારને લૂંટવા લાગ્યો. ગુર્જરપતિ તેને સજા કરવાને અઢ્યો.
કચ્છનો રાજા લાખો, તથા કેટલાક મિત્ર અને માંડળિક રાજા
સોરઠના રાજાની કુમકે ગયા, તેથી તેનીકે જખઈ લશ્કર થયું.
મૂળરાજે તેનો પરજય કર્યો. ગ્રહરિપુ અને લાખો રણમાં
પડયાથી એ ભાગમાં ગુર્જરરાજાની સત્તા પાછી જમી. લાટ†

* અજમેર અવાચીન નામ છે, પહેલાં તેને સાંભર કે નાગોર કહેતા.

† લાટ ધણું કરીને મહી અને નર્મદાની વચ્ચેનો દેશ હતા.

દેશના રાજાએ ગુર્જર દરબારનું અપમાન કર્યું માટે મૂળરાજી તેને જીત્યો. એ લડાઈમાં અણહિલવાડના ઠિલાટ આમુંડે પરાક્રમ કરી બાપને ખુશી કર્યો. મૂળરાજનો અમલ આબુધી નર્મદાની દક્ષિણ સૂચી પ્રસર્યો હતો. એણે કેટલાંક શિવાલય બંધાવ્યાં, ને સિદ્ધપુરમાં રૂદ્રમાળ (રૂદ્રમહાલય) નામે મોટું દહેરું અણાવવા માંડ્યું, પણ તે એના સમયમાં પૂરું થયું નહિ. મોસાળીઆંની હત્યા કર્યાને માટે તેને ઘડપણમાં ઘણો પસ્તાવો થયો. એ મહા પાપથી છૂટવાને તેણે બ્રાહ્મણોને બહુ દાન આપ્યાં. વધારે વિદ્વાનોનો ખપ પડ્યાથી એણે ઉત્તરમાંથી બ્રાહ્મણોને બોલાવી ગૂજરાતમાં વસાવ્યા. એ બ્રાહ્મણોના વંશજો આજે પણ ઔદિચ (ઉત્તરના) કહેવાયછે.

તેર વરસ અમલ કરીને રાજપાટ પોતાના વડા કુંવર વલ્લભ-સેનને આપી આમુંડ કાશીએ ગયો. વલ્લભસેન દયાળુ ને સત્ય-વાદી હતો. પાટે બેઠા પછી થોડા વખતમાં તે શીતળાથી મરણ પામ્યો, ત્યારે આમુંડે પોતાના ખીજ પુત્ર દુર્લભસેનને ગાદીએ બેસાડ્યો, ને પંડે સાધુ યર્ષ શુક્લતીર્થ જઈ કરેલાં પાપનો પ-સ્તાવો તથા પુત્ર મુઆનો શોક કરતો મરણ પામ્યો. દુર્લભસેને રાજકારભાર ઠીક ચલાવ્યો, તથા તળાવ અને દહેરાં બંધાવ્યાં.

દુર્લભરાજની પછી આમુંડના ત્રીજા કુંવર નાગરાજનો દીકરો ભીમદેવ ગૂજરાતનો રાજા થયો. એની કારકીર્દીમાં સને ૧૦૨૪ માં ગીઝનીના પ્રખ્યાત સુલતાન મહમુદે ગૂજરાત ઉપર સવારી કરી. આ આંધી ઝોચિતી ચઢી આવી, તેથી તેની સામા ધવાની તૈયારી યર્ષ શકી નહિ, માટે ભીમદેવ પ્રભાસપાટણ આગળ એક લડાઈ લડી કચ્છ ભણી નાશી પોતાના કંથકોટ નામે ગઢમાં ભરાયો. ધર્મોધ મહમુદે પ્રભા-સના સોમનાથનું દહેરું લૂંટ્યું, ને શિવલિંગના કકડા કર્યા. ત્યાંથી

છીપડી કંથકોટને ઘેર્યો, પણ ભીમદેવ તેમાંથી નીકળી નાહો. વા વાઝોડાની પેઠે ઐકાઐક ચઢી આવી જનમાલનો નાશ કરી તેવા તોફાનની પેઠે તે પાછો ગયો, અને ભીમદેવે આવી પોતાનું રાજ્ય પાછું લીધું.

- ભીમ ચોર પકડવામાં ને અપરાધીઓને સજા કરવામાં સારો હતો. તે લડાઈ કરવામાં અતુર અને શૂરો હતો. ઐહ્યે સિંધ દેશ ઉપર સવારી કરી જય મેળવ્યો. આ સમે માળવાની ગાદીએ પ્રખ્યાત વિદ્યોત્તેજક રાજા ભોજ હતો. ભીમ અને ભોજની વચ્ચે આણુબનાવ હતો. કાશીના રાજા કરણુ જોડે મળી ભીમે ભોજ જોડે લડાઈ જોડી. લડાઈ ચાલતી હતી તેવામાં ભોજ મરણુ પામ્યો. તેના મરણુ પછી રાજા કરણુે પારા નગરીનો ભંડાર લૂંટ્યો, પણ તેમાંથી ભીમને બાગ આપ્યો નહિ. અજમેરના ચોહાણુ રાજા વિશજદેવે ગૂજરાત ઉપર સવારી કરી. એનું કારણુ એ કે ભરતખંડના જે બાગ મુસલમાનોએ છુટ્યા હતા તે પાછા ભેવાને એ વિશજદેવ રાજાના આગેવાની નીચે ખીજ રજપૂત રાજા ચઢ્યા હતા તેમાં ભીમ બહ્યો નહિ, મોટાં તેને સજા કરવાને ચોહાણુ રાજા આવ્યો. ભીમ સામો લડવા ગયો, પણુ છુટ્યો નહિ, ને તેના પ્રધાને ધન આપી તથા જીવન બચું તે ઢેકાણુે વિશલનગર વસાવવા દેવાનું કબૂલ કરી તેને પાછો વાળ્યો. ભીમદેવના સમયમાં વિમળશા નામે મોટો ધનાઢ્ય આવક હતો તેણુે આણુ ઉપર દેલવાડામાં, અને આરાસુર ઉપર કુંભારીઆમાં મોટાં ને સુંદર દહેરાં બાંધ્યાં. ભીમ રાજાને ત્રણ કુમાર હતા તેમનાં નામ ક્ષેમરાજ, કરણુ, ને મૂળરાજ. ધડપણુનો કાળ ઈશ્વરભક્તિમાં કાઢવાને ભીમે રાજા છોડી ક્ષેમરાજને આપવા માંડ્યું. પણુ તેણુે તેની જોડે તીર્થમાં જઈ રહેવાની ઇચ્છા જણાવ્યાથી કરણુને રાજા મળ્યું.

કરણુ રાજાએ ધંધુકા, આશાવળ*, મહેવાસ, વગેરેના કોળી રાજાઓને વશ કરી રાજ્યને મજબૂત કર્યું. પાટણની દક્ષિણે થોડા ગાઉ પર મોઢેરા ગામ છે ત્યાં કરણુસાગર નામે મોટું તળાવ બંધાવ્યું તથા ખીજાં સ્થળોમાં દહેરાં ચણાવ્યાં. એણે કરણાવતી નગરી વસાવી તે ક્યાં હતી તે નક્કી જણાવું નથી. એની પછી એનો કુંવર સિદ્ધરાજ† જયસિંહ મહા પ્રતાપી રાજા થયો. રાજા કરણુ પડ્યો તેવારે એ બાળક હતો તેથી કેટલાંક વર્ષ રાજકારભાર તેની મા માનજદેવીએ કર્યો. એ સમયમાં તેણીએ વિરમગામનું મુનસર તળાવ તથા ધોળકાનું મલાવ તળાવ બંધાવ્યાં. બાળ રાજાને લેઈ રાજમાતા ગૂજરાતમાં ફરવા નીકળી તેવામાં માળવાના રાજા યશોવર્માએ સવારી કરી. અણહિલપુરમાં કામ ચલાવનાર મંત્રીએ જુદા ન કરતાં તેને નાણાં આપી પાછો વાળ્યો. સિદ્ધરાજને એ ગમ્યું નહિ, મોઢે માળવાપર અઢાઈ કરવાને સજ થયો. એ તૈયારી થતી હતી તેવારે એ રાજાએ સહસ્રલિંગ નામે તળાવ ખોદાવવા માંડ્યું. માળવાના રાજા યશોવર્મા સાથે બાર વરસ લડ્યો, ને અંતે ધારા નગરી જીતી લેઈ તેને કેદ પકડી પાટણમાં આણ્યો. સુધ-રેલી રીત પ્રમાણે તેણે બંદીવાન રાજાને માન આપી પોતાની લાયકી જણાવી. ત્યાર પછી ગુર્જરાજાએ મૂળરાજના અણા-વેલા શિવાલય શદ્રમાળાને સમરાત્રી પૂર્ણ કરાવ્યું. કોઈ કુંભારને ઘેર જીજરેલી રાણકદેવી નામે રાજપુત્રીનો વિવાહ સિદ્ધરાજ વેરે થયો હતો, પણ લગ્ન થયા પહેલાં જૂનાગઢનો રાજા ખેંગાર તેને બળાત્કારે લેઈ જઈ પરણ્યો; તેને સજ કરવાને ગુર્જર મહારાજા મોટી સેના સહિત સૌરઠ ગયા. ખેંગાર જુદામાં હણાયો. ક્રોધના

* અમદાવાદની થડમાં હાલ અસરવા ગામ છે તે જુરી કે કોઈ બીજું ?

† હાલ ભાઈ તેને સધરા જણાયે છે.

જોસ્મામાં દેવીના એ નિરૂપગતો તાજક દીકરાને મારી તે (વધવા) શણીને ઝાપી અણી. પરંતુ તેની વેરે પુનર્લગ્ન ન કરતાં રાણક-દેવી વઢવાણ આગળ સતી થઈ. સિદ્ધરાજે પોતાના મૂલકમાં ડોકાણે ડોકાણે ડૂવા, વાવ, તળાવ, દહેરાં વગેરે બંધાવી લોકને સુખી કર્યા, તેથી તેની ઘણી નામના થઈ.*ધર્મ સંબંધી તેણે બધા પંથને છૂટ આપી હતી. ને રાજ્યનો બદોબસત સાથે રાખ્યો હતો. વનગજની ગાદીએ બેસતી વખતે જ મૂલક તેને હાથ વાગમમાં આવ્યો હતો તેમાં પોતાના જયથી મસ વધારો કરી, તે કીર્તિવાન મહારાજ થયો. ગૂજરાત અને સોરઠ † ઉપરાંત કચ્છ દેશનો રાજા, અને ઉત્તરે અચ્ચેશ્વર અને ચંદ્રાવતીના પરમાર રાજા તેને આધીન હોઈ આવ્યુંની પેલીમર તેની સત્તા ફેલાઈ હતી. પૂર્વે માળવામાં તેની આવું ફરતી. દક્ષિણમાં તેનો અમલ એટલે મુખી પ્રસર્યો હતો કે કોલાપુરનું રાજ્ય તેની ધાસ્તીમાં હતું.

આ મહાન રાજાને પુત્ર ન હોવાથી રાજપાટ તેના ઓરમન કાકા ક્ષેમરાજના વંશમાં ગયું. ક્ષેમરાજના કુંવરનું નામ દેવ-પ્રસાદ, અને દેવપ્રસાદના પુત્રનું નામ ત્રિભુવનપાળ. ત્રિભુવનપાળને ત્રણ કુંવર ને એ કુંવરીઓ હતી. કુંવરનાં નામ મહી-પાળ, કીર્તિપાળ. અને કુમારપાળ; અને કુંવરીઓ પ્રેમદેવી અને દેવબદેવી. એમાંની પહેલી કહાનદેવ નામે સિદ્ધરાજના સામદને વરી હતી, અને બીજીનું લગ્ન કાશ્મીરના મહારાજા વેરે થયું હતું. પોતાની પાછળ ગાદીએ કુમારપાળ ન બેસે એવી સિદ્ધરાજની ઈચ્છા હતી, તેથી તેણે તેને ગ્રાલવાનાં પ્રયત્ન કર્યો. એ માટે પરદેશોમાં નાશી જઈ કુમારપાળને બહુ આપદો વેઠવી પડી. જયસિંહનો કાળ થયાના સમાચાર તેને માળવામાં મળતાં

* હાલ પણ જ્યાં જ્યાં જૂના ખંડેર છે ત્યાંના લોક કહે છે કે તે સધરા જસિંધે કરાવેલાં.

† હાલના કાઠીઆવાડના બણા ભાગને તે વળા સોરઠ કહેતા હતા.

તે ઝડપે પાટણ આવ્યો, ને તેના બનેલીની મદદ મળવાથી સામંતો અને મંત્રીઓએ તેને પાટણે ખેસાડ્યો. એ વેળા તેનું વય ૫૦ વરસનું હતું. સિદ્ધરાજના ભયથી નાસતો છતાં દુર્દશામાં હતો તેવારે ઉદયાન મંત્રી, હેમાચાર્યદિ જૈનોની તેને ઊપસહાય મળી બેવારે તેણે વચન દીધું હતું કે રાજ મજે તો આવક થવું. એ વચન તેણે પાળ્યું. મુજરાતના કેટલાક સુરદારોએ બંડ કર્યો, તથા કેટલાક પરદેશી રાજ ચઢી આવ્યા તે સર્વેને શૂરા કુમારપાણે હરાવ્યા. નાગોરના રાજ આગને લડાઈમાં જખમી કરી તાપે થવાની જરૂર પાડી. માળવાના રાજાએ સવારી કરી તેની સામે ગુર્જરાજાએ જે ફોજ મોકલી તેના ઉપરી નાયકો ધૂટી થત્રુને મળી ગયાથી મહારાજે પડે જઈ તેનો પરાજય કર્યો. ત્યાર પછી કોકણના રાજા મલ્લિકાર્જુનને ગુર્જરેશ્વરના સામંત આગ્રભટે જીત્યો. પહેલી સવારીમાં એ સામંત હારી પાછો આવ્યો, પણ બીજીમાં તે રાણાને હણી તેની રાજધાની લૂંટી બહુ ધન લાવ્યો. કુમારપાણે ધણાંક શિવાલય તથા પારસનાથનાં દહેરાં બંધાવ્યાં. ને સોમનાથનું મોટું દેવળ સમરાબું. રાજ કરતાં ૩૦ વરસ થયાં તેવારે તેને રક્તપિત્તનો રોગ થયો. એનો મોટો ગુરુ હેમાચાર્ય એ વેળા ૮૪ મે વર્ષે મરી ગયો, અને તેની પછી થોડે માસે તેના આત્માએ રેહ છોડી.

કુમારપાળની પછી તેના બાઈ મહીપાળનો કુંવર અજેપાળ પાટણે ગયો. એ રાજા ધર્મીય શૈવ હતો. માજી આવક રાજાએ કરેલાં જૈન દહેરાં તેણે તોડ્યાં, તથા કેટલાક જૈનમંત્રી અને સરદારોને માર્યા. રાજ કરતાં ત્રણ વરસ થયાં તેવામાં મહેલના કોઈ પોળીઆએ તેની જાવીમાં કટાર મોકળી તેનો ત્રાણ લીધો. એનો કુંવર મૂળરાજ બાળક હતો, તેના ૯ વરસના અમલમાં તેની મા નાયકીદેવીએ કારભાર ચલાવ્યો. એના સમયમાં

અકૂમાનિસ્તાનથી મહમદ શાહજુદ્દીન ધોરી ગૂજરાત ઉપર ચઢી આવ્યો તેને બાજરાજના બહાદુર કાકા ભીમે હરાવી ધાડ પાછી વાળી. બાજરાજને ખોખામાં લઈ રાજમાતા ડુંગરી ઉપર ભઠી સંગ્રામ જોવી હતી, અને સિપાઈઓને હિમ્મત આપતી હતી.”

ભીમદેવ ખીજને બોબો ભીમ કહ્યોછે, કેમકે તે ચઢાઉ અને અવિચારી હતો. આ સમયે કાબુલના મુસલમાન બાદશાહ બરતખ્ત છત્રવાને પાછા સવારીઓ કરવા લાગ્યા. પોતાનો બચાવ કરવાને રજપૂત રાજાઓ સંપ કર્યાને ઠેકાણે માંહોમાંહે પઢી નબળા પડ્યા. એ વેળા અજમેરની ગાદીએ ચોહાણ વંશનો સોમિશ્વર નામ રાજા હતો, અને તેનો કુંવર ગૂરા પૃથુરાજ પોતાની માતા બાપને પાઠે દિલ્હીમાં રાજ કરતો હતો. પૃથુરાજનો વિવાહ આબુના રાજાની કુંવરી વેર થયો હતો, તેમ છતાં આપણા બોબા ભીમે તેને માગી. આબુપતિએ ના કહાવી ને કન્યાને અજમેર મોકલી દીધી. મોટી સેના લઈ ભીમે આબુના રાજા ઉપર ચઢાઈ કરી, ને તેને હરાવી તેની પુત્રી અજમેર સૂધી ધા-યો. અહીં જુદા થયું, તેમાં સોમિશ્વર પડ્યો ને ભીમદેવ જય કરી સ્વદેશ આવ્યો. બાપને માર્યાનું વેર લેવાને પૃથુરાજ મોટા બળવા-ન લશ્કર સાથે ગૂજરાતમાં આવ્યો. ભારે લડાઈ થઈ તેમાં ભીમ હાર્યો. આ જય મેળવી પૃથુરાજ પાછો ગયા પછી ઉપર કહેલો ધોરી રાજા તેના રાજપર ચઢી આવ્યો. દિલ્હીનો એ છેલ્લો રજ-પૂત રાજા* હાર્યો, પકડાયો ને માર્યો ગયો. તેનું રાજ્ય. મુસલમાન બાદશાહને વશ થયું. ધોરી બાદશાહે કુતુબુદ્દીનને દિલ્હી અને અજમેરનો મુખ્યો કરાવ્યો. ફરીને આવી તેણે કનોજ, કાશી, વગેરેના રાજાને હરાવી ધણો કેર કર્યો. પછી ગૂજરાતપર ધાડ

* કનોજનો રાજા પૃથુરાજની મારીનો દીકરો હતો, ને દિલ્હીના રાજાનો ભાગ માગતો હતો. એ મારે બળ વઢી ભેઈ નબળા પડ્યા હતા.

આવી. ઈ. સ. ૧૧૯૪ માં કૃતુબ્રહ્મીને આપણા દેશમાં આવી ભીમની ફોજને હરાવીને મૂલક ઢૂંઢ્યો. કૃતુબ્રહ્મીને પાછા જવું પડ્યું. ભીમદેવે ખીજ રાજાઓ જોડે મળી તેને અજમેરમાંથી કબ્જાનો પ્રયત્ન કર્યો. મુસલમાન સૂબો હાર્યો ને ધવાણો, તથા-પિ તેના પાદશાહે ક્રમક મોકલી એટલે વળી તેની ચઢતી થઈ. તેણે અણહિલપુર કબ્જા કર્યું, ને વળી ભીમ નાઠો. પરંતુ રજપૂત રાજાનું ખજ છેક તૂટ્યું ન હતું. મુસલમાનોના હાથમાં આ વેળા ગુજરાત રહી નહિ, ભીમે ગજરાતનો કબ્જા કરીને લીધો, પણ તે સુખે રાજ્ય કરી શક્યો નહિ. કેટલાક સામંતોએ અને માંડજિક રાજાએ ખંડ કર્યો. એમાંના એક નામે જયંતસિંહ સોલંકીએ અણહિલપુર હસ્તગત કરી ઈ. સ. ૧૨૨૪ માં પોતાની દુવાઈ ફેરવી. પણ ત્રણ ચાર વરસમાં એની પાસેથી ભીમદેવે રાજ પાછું લીધું. ધોળકાના વાઘેલા રાણાએ ખજવા કરી કેટલાક પ્રાંત કબ્જા કર્યા. ભીમદેવની પાછળ ત્રિભુવનપાળ રાજ્યાસને ખેડો, પરંતુ ધોળકાના રાણા વિશ્વજયે તેને ઊઠાડી મૂક્યો.

અણહિલવાડના સોલંકી રાજા નખજા પડી જવા લાગ્યા તેવારે વાઘેલા નામે તેમના કુળની ખીજ શાખા જોરપર આવી. અણ્ણોરાજ નામે શૂરા વાઘેલા સામંતે રાજ્યનો ખચાવ કરવામાં પાટણના મહારાજને માર્ગ મદદ કરી હતી. એના કુંવર લવણ-પ્રસાદને ભોળા ભીમદેવે પ્રધાન ઠરાવ્યો. પાછળથી રાજા અને પ્રધાનની વચ્ચે અણખનાવ થયો. લવણપ્રસાદે પોતાના સ્વામીની સામે ખંડ ઊઠાવ્યું. રાજ્યના દક્ષિણ અને નૈરત્ય ભાગનો, એટલે સાખરમતી અને નર્મદાની વચ્ચેનો મૂલક તથા ધોળકા અને ધંધુકા પરગણાનો કબ્જા કરી રાણા લવણપ્રસાદે પોતાની રાજધાની ધોળકામાં કરી. એને વીરધવળ નામે પરાક્રમી કુંવર હતો તેણે પણ ખંભાત, ગોધરા, વગેરે જીતી રાજ્યમાં વધારો કર્યો.

વસ્તુપાજ અને તેજપાજ નામિંત્રાવક વાણીઆ વીરધવજના મંત્રી હતા. તેઓ લડવૈયા અને રાજકારભારમાં અનુર હતા. રાણા વીરધવજનું મરણ ઈસં ૧૨૩૯ કે ૪૦ માં થયું. એને વિરમદેવ અને વિશજદેવ નામે બે કુંવર હતા. વડા કુંવરને પાપ અને તેના કારભારી જોડે બનતું નહિ, તેથી તેને વીરમગામમાં રાખ્યો હતો. રાણાનું મરણ થતાં તેણે ગાદીનો દાવો કર્યો, પણ વસ્તુપાજે વિશજદેવને પાટે ખેસાડી વિરમને હરાવી મારી નાખાવ્યો. ભાઈ તરફનું ભય ગયા પછી નવા રાણાએ વાણીઆ મંત્રી કનેથી વજ્રરાત લઈ નાગડ નામે શ્વાસુને સોંપી. ઈસં ૧૨૪૪ માં અણહિલવાડ ઉપર સવારી કરી ત્યાંના નબળા મહારાજ ત્રિભુવનપાળને કાઢી મૂકીને આખી ગૂજરાતનો ધણી થયો, અને મહારાજધિરાજ પદવી ધારણ કરી. પોતાના રાજ્ય ઉપર હુમલા કરનારા શત્રુઓને તેણે હરાવ્યા. કણાટકના મહારાજને પોતાની કન્યાને માટે સ્વયંવર કર્યો તેમાં તે કુંવરીએ મહારાજ વિશજદેવને વરમાળા પહેરાવી.

ગૂજરાતના વાઘેલા મહારાજનાં નામ અને અમલનાં વર્ષ.

ત્રિશઙ્ગદેવ..... ઇ. સ. ૧૨૪૪-૧૨૬૨ સૂધી.

અર્જુનદેવ..... „ ૧૨૬૨-૧૨૭૫ „

સારંગદેવ..... „ ૧૨૭૫-૧૨૭૯ „

કરણવેલો..... „ ૧૨૭૯-૧૩૦૪ „

વાઘેલા રાજાની સત્તા આખા ગુર્જરદેશ પર બેઠા પછી તેમણે કે તેમના વાણીઆ અને શ્વાસુ કારભારીઓએ મુસલમાન રાજાના હુમલાની સામા થવાની અગમચેતી ન રાખી ભયના બખતન માટે સજ થવાને બદલે આજસ અને માજમત્રામાં મુકયા ; તથા મૂર્ખ શુરઓથી દોરાઈ દુરેા ખાંધવામાં જીવ

ખાલ્યો! બળવાન શત્રુ યડમાં છે એ વાતનું જ્ઞાન રાખ્યું નહિ તેથી વનરાજે સ્થાપણ તથા સિદ્ધરાજ અને કુમારપાળ જેવા પ્રતાપી રાજાઓ મોટે દરજે ચડાવેલું રાજ્ય ખોડ્યું, એથી દેશની ખરાબી થઈ, અને લોક પરાક્રમહીન થઈ ગયા. ઈ. સ. ૧૩૦૪ માં દિલ્હીના સુલતાન અલ્લાઉદ્દીને પોતાના બાઈ અલકુખાન તથા વડા વજીર નશરતખાનને મોટી ફોજ સાથે ગૂજરાત જીતવા મોકલ્યા. કરણેલો નાથી દક્ષિણ દેશમાં ભરાયો; વનરાજની નગરી પરદેશી અને પરધર્મીને હાથ ગઈ, અને સુસલમાની અમલ ખેડો. સુસલમાન લશ્કરે ખેતરાં, ગામ, અને શહેરો લૂંટ્યાં, ખાણ્યાં અને દેશની માઠી હાલત કરી, તથા રૂઢમાખા વગેરે ધણાંક દહેશ તોડ્યાં. કરણની રાણીઓને પકડી દિલ્હી મોકલી તેમાં કમળાદેવી નામે હતી તે સુલતાનની માનીતી એગમ થઈ. કમળાના દીકરી દેવળદેવી આપની જોડે હતી તેને ભાવવાને તેની માએ પાદશાહને ધીખ્યું. નાશકનો ઉત્તરે ખાગલાણના પહાડી પ્રાંતમાં કરણ ભરાયો હતો ત્યાં પાદશાહી ફોજે જઈ તેને મારી. ગુર્જરાજા કુળની બાજુ રાખવાને શૂરથી સામી લડયો, તોપણ તેના વેરી કુંવરીને બખાલકારે લઈ ગયા. બિચારો કરણ દુઃખનો માર્યો રપડી રખડીને મુઓ.

વલ્લભી રાજ્યના વિસ્તાર વિષે, અને તે સમયમાં દેશની અવસ્થા વિષે હકીકત જણાવલી નથી. બૌદ્ધ અને જૈન પંથો-વાળા એ વેળા વડતા હશે એવું સંભવિ છે. પછીના કાળમાં બૌદ્ધ જોવામાં આવતા નથી, તેપરથી એવું અનુમાન થઈ શકે કે વેદને જૈન પક્ષકારોથી પરાજ્ય પામી તેમનો લય થયો. પંચાસરના રાજ્યની ઉત્પાત્ત, સ્થાપના, વિસ્તાર, વગેરે વિષે સમાચાર હાથ લાખ્યા નથી. માત્ર તેનો છેલ્લો રાજા જયશિખર આવડો, અને તેના ઉપર કલ્યાણી નગરના રાજા ભૂવડની સલામી અને

ફતેહની વાત આલેછે. અણહિલપુરના આવડા રાજાનાં નામ અને વરસ ઉપરાંત વધારે થોડુંજ નોંધાયલુંછે. પરંતુ જે થોડું છે તે ઉપરથી એવું કહી શકાય કે તેમણે બળવાન રાજ્યનો પાયો અણ્યો, અને દેશને આબાદ તથા લોકને સુખી કરવાને તાક્યું. સોલંકી મહારાજાએ ગુર્જરદેશને બરતખંડમાં પ્રખ્યાત કર્યો, અને ગુર્જરીરાજ્યને મોટી પદવીએ ચડાવ્યું. પ્રજાની વૃદ્ધિ અને ચઢતી થાય, અને દેશ સુધરે એવા ઉપાય કર્યાપર તેમણે લક્ષ આપ્યું. રાજ્યનો બંદોબસ્ત રાખી, ન્યાયથી વર્તી, તથા રાજ્યલક્ષ્મીને લોકના લાભ અને દેશની શોભાને માટે ખરચી તેમણે જય મેળવ્યો. કુમારપાળ અને અન્નેપાળ સિવાય ખીજા કોઈએ ધર્મસંબંધી વાંધામાં હાથ ધાલ્યો નહિ, ને સર્વને રાજી રાખ્યા. એમાં કેટલાકે મોટા જય મેળવી શત્રુને વશ કરી કે હરાવી નામના કરી, અને ગુર્જરી રાજ્યનો મહિમા વધાર્યો. લોકનાં સુખ ઉપર એમણે નજર રાખી તે હાલનાં રાજ્યોને ધ્યાનમાં લેવા જોગ છે. રાજ્યમાં સુધારો વધારો કરવાનું કામ આવડા અને સોલંકી રાજાનું હતું તે તેમણે કયું. તેમણે જે મેળવ્યું અને સ્થાપ્યું, ગૂજરાતને આબાદ કરી પ્રજાની સમૃદ્ધિમાં જે ઉમેરો કર્યો તે સંભાળવાનું, તે સામ્યવવાનું કામ વાઘેલા રાજાને માથે પડ્યું. આસપાસની અવસ્થામાં ફેર પડી ગયો હતો. લાહોર, દિલ્હી, કનોજ, અજમેરાદિનાં રજપૂત રાજ્યો મુસલમાન પાદશાહે જીતી મોટું ને જખઈ મુસલમાની રાજ્ય સ્થાપ્યું હતું. બોળા ભીમદેવના સમયમાં ગૂજરાતે પણ તેનો કડવો સ્વાદ આપ્યો હતો. તેપરથી ચેતી બચાવની ભારે તૈયારી કરવાનું કામ વાઘેલા અધિપતિઓનું હતું. તે તેમણે ન કયું. કયું હોત તો વધારે વાર ટકવાનો સંભવ હતો.

ભાગ ૨ જો.

મુસલમાની રાજ્યના અંત સૂધી.

દિલ્હીના પાદશાહનો અમલ.—પાટણના રાજ્યનો આ-લસા મુલક મુલતાનની સત્તા નીચે ગયો, પરંતુ વાઘેલા મહા-રાજાના તાબેદાર રાજા પોતપોતાના રાજ્યમાં રહ્યા. તેમણે મુ-સલમાનોને કાઠી મૂકવાને બંડ કર્યો, પણ ફાળ્યા નહિ. એ અઘ-ડામાં દેશની માઠી અવસ્થા થઈ. ધર્મને નામે પણ મુસલમા-નોએ લોકોને બહુ રીબ્યા; તેમનાં સેંકડો દહેરાં તોડીને તેના પ-થરા વતી મસીદો બનાવી તથા મહેલ અને રસ્તા બાંધ્યા. લો-કને બખાલારે મુસલમાન કરવાનો પ્રયત્ન પણ કર્યો. લોકને વેઠે પકડી મૂકી કામ કરાવતા, અને તેમને નીચ ગણી તિરસ્કાર કરતા. દિલ્હીથી આવેલા મુસલમાન સૂબેદાર સ્વતંત્ર થવાને બંડ કરતા, ને તેમને સજા કરવાને ખીજા સૂબેદાર ફોજ લઈ આવતા ને દેશવેરાન થતો. વખતે પાદશાહ પંડે પણ આવતા. ઊપજમાં વધારો કરી, લોકને વઘાળી, તથા તેમનાં દેવળ તોડી ધણીને. રાજી કરવાને કેટલાક સૂબેદારોએ ભારે જુલમ કર્યો. જે પ્રજા પોતાના દેશનું રક્ષણ ન કરે તેને આવી સજા ભોગવવી પડેછે.

અમદાવાદના સ્વતંત્ર પાદશાહ.—ઈ.સ.૧૩૯૧ માં જુ-ફરખાન નામે સૂબેદાર ગૂજરાત પર ડર્યો. તે સ્વતંત્રપણે અમલ કરવા લાગ્યો; પરંતુ તેણે પાદશાહ નામ ધારણ કર્યું નહિ. સને ૧૪૦૩ માં દિલ્હીના પાદશાહની નામની તાબેદારી છોડીને તેણે પોતાના દીકરા તાતારખાનને નાસરુદ્દીન મહંમદશાહ એવો ઈલકાબ આપી ગૂજરાતનો પહેલો સ્વતંત્ર પાદશાહ ઠરાવ્યો. ખીજે વર્ષે તે મરણ પામ્યો, ને જુફરખાન પાછો અમલ કરવા લાગ્યો. સને ૧૪૦૭ માં મુજફરશાહ નામ ધારણ કરી પંડે

પાદશાહ થયો. ઈ. સ. ૧૪૧૧ માં તેનું મરણ થવાથી તેના પુત્રાનો દીકરો અહમદશાહ પાદશાહ થયો.

મહાન અકબરના વખત સુધી મુઝફરશાહના વંશમાં ગૂજરાતની પાદશાહી રહી.

ગૂજરાતના પાદશાહોનાં નામ. ગાદીએ બેસવાનાં વરસ.

મહમદશાહ ૧ લો	ઈ. સ. ૧૪૦૩
મુજફરશાહ ૧ લો	ઈ. સ. ૧૪૦૭
અહમદશાહ ૧ લો	ઈ. સ. ૧૪૧૧
મહમદશાહ ૨ લો	ઈ. સ. ૧૪૪૧
કુતુબશાહ	ઈ. સ. ૧૪૫૧
દાઉદશાહ	ઈ. સ. ૧૪૫૯
મહમદશાહ (બેગડો) ૩ લો	ઈ. સ. ૧૪૫૯
મુજફરશાહ ૨ લો	ઈ. સ. ૧૫૧૩
સિકંદરશાહ	ઈ. સ. ૧૫૨૬
મહમદશાહ ૪ થો	ઈ. સ. ૧૫૨૬
બહાદુરશાહ	ઈ. સ. ૧૫૨૬
મહમદશાહ ૫ મો	ઈ. સ. ૧૫૩૬
અહમદશાહ ૨ લો	ઈ. સ. ૧૫૫૪
મુજફરશાહ ૩ લો	ઈ. સ. ૧૫૬૧

દિલ્હીના સૂબેદાર પાઠણમાં રહી ગૂજરાત ઉપર અમલ ચલાવતા. સુલતાન અહમદશાહે અસાવળના રાજ આસા ભીલને હરાવી તે નગરમાં પોતાની રાજધાની કરી. તેને વધારી સુધારી તેનું નામ અહમદાબાદ પાડ્યું (ઈ. સ. ૧૪૧૪). એ શહેરને લોક હાલ અમદાવાદ કહેછે. અહમદશાહ ધર્મોષ હોઈ રજપૂત વગેરે દેશીઓને જોર જૂલમથી વટાવવા તથા તેમનાં દહેસં

તોડવા લાગ્યો, તેથી લોકો નારાજ થયા. દેશના રાજા રજવાડાનાં ખંડ ખેસાડવામાં ઝેનનો ધણોક વખત ગયો. ઈડરના રાવને દબતો રાખવાને ઝેણે હાથમતિને તીરે કિલ્લો બાંધી નગર વસાવ્યું તેને હાલ લોક અમનગર કહેછે. પણ તેનું ખરું નામ અહંમદનગર છે. રજપૂત સરદારોની બળાત્કારે કન્યા લેવાનાં પ્રયત્નને લીધે, તથા ખીજા જૂલમથી ધણાક ગરાશીઆ ઠાકોર બારવટે નીકળી ગામે લૂંટતા. સુલતાન થકે ત્યારે તેમને મનાવી તેમની જાગીરો પાછી આપે. ઝે માળવાના અને દક્ષિણના પાદશાહો સાથે વઢ્યો. ને કતેહ પામ્યો. મેવાડ, બુંદી-કોટા, વગેરેના રાજાઓને હરાવી તેમની કનેથી ખંડણી લીધી.

સુલતાન મહંમદે આંપાનેરના રાવળ ગંગાદાસને પાવાગઢમાં ધેર્યો હતો તેવામાં રાવળની કુમકે માળવાનો પાદશાહ ચઢી આવ્યો. તેનાથી ડરી ગૂજરાતના સુલતાને પાછી પાતી કરી. ઝે મોટે તેના અમીરોએ તેને વિખ ઈર્ મારી નાંખ્યો, ને તેના શાહજાદા કુતુબને પાદશાહ ઠરાવ્યો. માળવાની ફોજ સરખેજ સુધી આવી, પણ કુતુબશાહના સામા થવાથી દુસ્મનને પાછા જવું પડ્યું. કુતુબશાહે ચિતોડના પ્રખ્યાત રાણા કુંભા* ઉપર સવારીઆ કરી તેને નમાવ્યો. દાઉદશાહમાં અમલ કરવાની શક્તિ ન હતી, તેથી તેને ડેકાણે તેના ભાઈ મહંમદ ખીજાને ખેસાડ્યો. ઝે સુલતાન આગળ ખેગડો કહેવાયો. પાદશાહ થયો તેવારે ઝેની ઉંમર ૧૪ વરસની હતી તેમ છતાં તેણે તેજ વખત પોતાનું બુદ્ધિબળ અને શૂર દેખાડી સરદારોને હૂકમ માનવાની જરૂર પાડી.

મહંમદ ખેગડો જખરો, પરંતુ ધર્મીય રાજા હતો. ઝેણે જૂનાગઢના મંડળિક નામે રાજાને જીતી તેનું રાજ્ય લઈ લીધું.

* મીરાં નામે નામાંકિત ભક્તાણીનો વર.

નરસિંહ મહેતાની હારમાળામાં કહ્યોછે તેજ એ મંડળિક.* આંપાનેરનું રાજ ડુપ્પાની બેગડાએ ખાલસા કર્યું, અને ખીજ રજપૂત રાજનાં જોર તોડ્યાં. દ્વારકાની મૂર્તિઓ ખંડિત કરી દેશમાં મસીદ ચણાવી, ને ત્યાંના રાજને પકડી અમદાવાદમાં બંડે હાલે માર્યો. દરિયાપરના વેપારને હરકત કરનારા લૂંટારાને સજા કરી દેશની આપ્યાદી વધારી. કચ્છના રાજને હરાવી સિંધ ઉપર સવારી કરી. માળવા વગેરે આસપાસના દેશો ઉપર ચઢાઈ કરી ત્યાંના હકિમોને નમાવ્યા. એણે મહેમદાવાદ વસાવ્યું.

ખીજ મુજફ્ફરશાહેને ઈડરના રાવે તથા ચિતોડના રાણા સંગે, તેનો મૂલક લૂંટી, ઘણો પજવ્યો. માળવાના મુસલમાન પાદશાહેને તેના દીવાન મેદનીરાયે વશ રાખ્યો હતો માટે તેનાથી છૂટવાને તેણે મુજફ્ફરની મદદ માગી. રાણા સંગે મેદનીરાયને મદદ કરી. લડાઈઓ થઈ તેમાંની કેટલીકમાં રજપૂતોને જય મળ્યો, પણ અંતે મુસલમાનોની ચઢતી રહી.

સિકંદરશાહેને તેના ઉમરાવોએ મરાતી નંખાવ્યો. મહંમદ ૪ થાને તેના ભાઈ બહાદુરશાહે ગાદીએથી ઊઠાડી મૂક્યો. પંડે સુલતાન થઈ તેણે દક્ષિણ દેશ ઉપર સવારી કરીને અહંમદનગર તથા ખીજ શહેરો લૂંટ્યાં. પછી માળવા દેશ જીતી લીધો, ને ચિતોડના રાણા પાસેથી ખંડણી લીધી. ગૂજરાત, સોરઠ, અને દક્ષિણના કાંઠા ઉપર શીરંગી લોક આવવા લાગ્યા હતા તેમની સામા અમદાવાદના કેટલાક સુલતાન થયા હતા. બહાદુરે પણ તેમને દીવ બંદરેથી પાછા કાઢ્યા. દિલ્હીના સુગલ પાદશાહે હુમાયુએ આવી ગૂજરાત જીતી લીધી. શિરશાહ નામે પઠાણ સરદારે હિંદુસ્તાનમાં બારે બેંડ ઊઠાવ્યાથી તે તોડવાને સુગલ

* એને મુસલમાન કરી અમદાવાદ આણ્યો. એની કબર એ શહેરના મોટા ચૌરામાં કણદોઈની કુકાનમાં છે.

પાદશાહ આગ્રે ગયો, તેવારે બહાદુરશાહે પોતાનું રાજ્ય પાછું હાથ કરી લીધું. દીવ બંદરના શીરંગી ઉપર સવારી કરી, તેવારે તે લોકે ગૂજરાતના સુલતાનનો કપટથી ધાત કર્યો.

મહંમદ ૫ મો (કે મહંમદ લતીબખા) નાની ઉંમરે પાટ બેઠો. તેને નામે અમલ કરવાને એના સરદારો માંહોમાંહે વઢયા. એને કુલ અધિકાર સુલતાનને હાથ આવ્યો, ત્યારે તેણે બહુ જૂલમી અને દુષ્ટ કામ કર્યો. રજપૂત રાજા, રાણા, ઠાકોર, કોળી, ઠાકરડા, વગેરે દેશીઓનાં પરગણાં ને ગામ ખૂંચી લેવાનો હુકમ કર્યાથી શીરોઈ, ડુંગરપુર, ઈંડર, લુણાવાડા, વાંસવાડા, રાજપીપળા, મહીકાંઠા, ઝાલાવાડ, વગેરેના ગરાશીઆ અને કોળી લડવા ઊઠ્યા. પાદશાહે તેમની કતલ કરવાનો હુકમ કર્યો. દેશીઓને ઘોડે બેસવાની, સારાં લૂગડાં પહેરવાની, તેમના તહેવાર કરવા વગેરેની મના કરી બહુ પ્રીડયા. આ નઠારા સુલતાનને તેના ખુરાન નામે નોકરે મારી નાંખ્યો. ખુરાને શાહ થવાની કોશિશ કરી, પણ માર્યો ગયો. સરદારોએ પાદશાહી કુટુંબના અહંમદ નામે બાળકને પાટ બેસાડ્યો, ને પછી તેને નામે કારબાર ચલાવવાને ટંટો કર્યો. તેમાં આખરે એતિયાદખાને હાથ પાદશાહ અને અમલ રહ્યો. સુલતાને આપઅખ ત્યાર થવાને ઇચ્છા કરી, માટે એતિયાદખાંએ તેનો પ્રાણ લીધો, ને તેને ડેકાણે મુજફર ત્રીજાને બેસાડ્યો.

એ મુજફરશાહ અમદાવાદનો છેલ્લો પાદશાહ હતો. તે પોતાના લશ્કરી સરદારોને વશ રાખી શક્યો નહિ, તેથી તેઓ માંહોમાંહે લડયા, ને દેશ તેમણે વહેંચી લીધો. દિલ્હીના બખવાન પાદશાહ અકબરે આવી ઈ. સ. ૧૫૭૩ માં ગૂજરાતનું રાજ્ય જીતી લીધું. મુજફરને પકડી દિલ્હી લઈ જતાં તેણે આપધાત કર્યો. ડાહ્યા અકબરે ધાક અને યુક્તિથી મુસલ-

માનોને વશ કર્યાં, અને હિંદુઓને રાજી કર્યાં, તેથી દેશમાં સમાધાની થઈ.

ગૂજરાતના સ્વતંત્ર મુસલમાની રાજ્યના તેર પાદશાહમાંના સાત નિર્બળ હતા. છ પરાક્રમી, પણ દેશના લોકને પીડક હતા. એ સુલતાનો અતુર અને બહાદુર પણ પ્રજાને દુઃખ દેનારા હતા. એમણે દેશી દહેરાં તોડી તેના પથરા વને સુંદર ધમારતો બાંધી, અને તેમના અમીર ઉમરાવોએ બંધાવી. મજૂરીનો ખર્ચ એમને બહુ ઓછો પડતો, કેમકે લોકને વેઠે આવી મફત કામ કરાવતા. આસપાસના દેશો ઉપર વિજય મેળવી અમદાવાદના કેટલાક પાદશાહોએ નામના કરી, પરંતુ ધર્મદ્વેષી હોઈ તથા ગરાશીઆ ઉપર શત્રુવટ રાખી બહુ જીલમ કર્યો. જે અધિપતિ તાબેદાર રાજા રાણાને તથા રૈયતને પાળવાને બદલે પીડે, મુખ્ય દેવાને ઠેકાણે દુઃખ દે, પક્ષપાત અને અન્યાયથી વર્તી ધર્મને નામે કે લોભથી પ્રજાને નારાજી કરે, તેમની મોટાઇને એવ લાગેછે. દરિયાના ચોર, દેશમાં ધાડ પાડનારા, ચોરી કરનારા, વગેરેને સજા કરી દેશનો સારો બંદોબસ્ત રાખવાનો કેટલાકે પ્રયત્ન કર્યો તે વખાણવા જોગ છે. પણ ભલા અકબરશાહની પેઠે હિંદુ મુસલમાનને સમાન ન ગણ્યા, દેશી અને મુસલમાન બધા લોકપર સરખો પ્રેમ ન રાખ્યો, તથા ધર્મસંબંધી ઉદાર દિલ ન રાખ્યું એ ગૂજરાતના પાદશાહોમાં મોટી ખાંપણ હતી.

મુગલાહ રાજ્ય:—મુગલ સરકારના સ્વાધીનમાં રાજ્ય ગયા પછી લોક સુખી થયા, કેમકે ઔરંગઝેબ (આલમગીર) વિના ખીજા કોઈ પાદશાહે ધર્મસંબંધી પ્રજાને પીડી નહિ. અકબરે ખેડુતોને સારા કરાવ કરી આપી સુખી કર્યાં. દેશના રજપૂત રાજા રાણા, અને ગરાશીઆ ઠાકોરોને મનાવી તેમને યોગ્ય કામ સોંપી રાજકાજ અને ફોજમાં સામિલ કર્યાં. એ રૂડી રાજ-

રીતિ એના પછીના પાદશાહોએ પણ જારી રાખી, તેથી અમારું રાજ્ય અને અમારો પાદશાહ એવો રડો અભિમાન તેઓમાં ઉત્પન્ન થયો. પાદશાહ તથા મુસલમાન અમારા વેરી છે એ વિચાર મનમાંથી જઈ સનેહી થયા, ને હિંદુ મુસલમાન એ ભાઈ એવી કહેવત આવી. એ માટે ઔરંગઝેબ સિવાય બાકીના મોટા મુગલ પાદશાહનાં વખાણ થાય છે.

દિલ્હીના તાબામાં ગયા કેડે ત્યાંથી અમલ કરવાને સૂબેદાર આવતા. ઈ. સ. ૧૫૭૩ થી ૧૭૫૭ સુધી અકબર સુદાંત ૧૨ પાદશાહ થયા તેમની વતી પચાસેક સૂબેદાર ગૂજરાતનો કારબાર કરવાને આવ્યા. એમાંના છેલ્લા જુવામદખાં બાબીને મરેઠા સરદાર દામાજી ગાયકવાડે અને પેશ્વાના ભાઈ રઘુનાથરાવે રાધનપુર વગેરે પરગણાં જાગીરમાં આપી રાજસત્તા કબજે કરી (સને ૧૭૫૭). જૂનાગઢના, રાધનપુરના, અને વાડા સીનોરના નવાબ સાહેબો એ છેલ્લા સૂબેદારના વંશજ છે.

ભાગ ૩ જો. મરેઠી રાજ્ય.

મરેઠી રાજ્ય સ્થાપનાર શિવાજીએ સને ૧૬૬૪ માં આવી સૂરત ખંદર પ્રથમ લૂંટ્યું. તેવારથી એ તીડ જેવા નાશકારક લૂંટારા લોકનાં પગલાં આપણા દેશમાં દાખલ થયાં. શિવાજીના પૌત્ર શાહુ રાજાનો સેનાપતિ ખંડેરાવ ડાબાડે અને તેના હાથ નીચે દામાજી ગાયકવાડ ખાનદેશથી આવી ગૂજરાત લૂંટવા લાગ્યા, અને કંધાજી વગેરે માળવા ભણી જતાં ગૂજરાતમાં આવી તેમજ કરવા મંડ્યા. સ્વદેશનું રક્ષણ કરવાના ગુણ રાજા પ્રજામાં બોપ થયા હતા. દિલ્હીના પાદશાહ દુર્બળ થઈ ગયાથી

સૂરેદારનો અધિકાર મેળવવાને મુગલ સરદારોએ મરેડી કોળને મદદે બોલાવી માંહેમાંહે વઢવા લાગ્યા, તેનો પરિણામ એ થયો કે રાજ ખાઈ બેઠા. અંડેરાવ અને દામાજીનાં મરણ ૧૭૨૧ માં થયાં, ને તેમને ઠેકાણે ત્રંચકરાવ અને પીલાજી થયા. પાજીરાવ પેશ્વાનો હુકમ ત્રંચકજી ડાબાડેએ ન માન્યો, તેથી તે પેશ્વાએ આવી તેને લડાઈમાં માર્યો; પછી સને ૧૭૩૧ માં ગૂજરાતનું કામ પીલાજી ગાયકવાડને મળ્યું. તેએથ વગેરે ઊધરાવવા લાગ્યો. મરાઠાનું કૌવત વધ્યું ગયું, તેથી મુગલાર્થ રાજ નાશ પામ્યું. ગાયકવાડે વડોદરામાં રાજધાનો કરી ઘણોક મૂલક ખાલસા કરી લીધો, ને રજપૂત રાજ રજવાડા તથા મુસલમાન નવાબો અને તાલુકદારો રહ્યા તેમની કનેથી વરસો વરસ જખરાઈથી લઈ શકાય તેટલી અંડણી લેવા માંડી. ગૂજરાતની ઊપજનો કેટલોક ભાગ પેશ્વાનો હતો તેથી તેની તરફનો સૂરેદાર અમદાવાદમાં રહેતો.

વહોદરાના ગાયકવાડ. ક્યારથી અમલ કરવા લાગ્યા.

પીલાજી.....	૬૦ સં ૧૭૩૧
રામાજી.....	” ૧૭૩૨
ફતેહસિંહ (શિયાજીની વતી)	” ૧૭૬૯
માનાજી.....	” ૧૭૮૪
ગોવિંદરાવ	” ૧૭૯૨
આણંદરાવ	” ૧૮૦૦
શિયાજી (ખીજો).....	” ૧૮૧૯
ગણપતરાવ	” ૧૮૪૭
લંડેરાવ.....	” ૧૮૫૬
મલ્હારરાવ	” ૧૮૭૧
શિયાજી(ત્રીજો).....	” ૧૮૭૫

જોધપુરના રાજા અમિસિંહને ગુજરાતનો મુખેદાર ઠરાવી દિ-
હીના પાદશાહે મોકલ્યો. એણે પીલાજીને ડોકિરમાં મારી નાંખા-
વ્યો. પીલાજીનો અધિકાર તેના પરાક્રમી દીકરા દામાજીને
મળ્યો. તેણે ગાયકવાડના રાજ્યની સ્થાપના પૂરેપૂરી કરી. પેશ્વા
સરકારને તેનો સંબંધ મુકરર થયો ; તેથી ગુજરાત મરેઠી
રાજ્યનો ભાગ થયો. ગાયકવાડ અને પેશ્વાએ અમદાવાદ લેઈ
પાદશાહી અમલનો અંત આણ્યો (સને ૧૭૫૭).

મુગલાઈ અમલ ઊઠ્યો તેવારે સૂરતમાં તેની વતી કામ અ-
લાયનાર નવાબ તે શહેર અને આસપાસનાં પરગણાંનો ધણી
થઈ પડ્યો હતો. તેમજ ખીન્ને કેટલેક ડેકાણે બન્યું હતું. સૂરતના
નવાબ પોતાની સત્તા જાળવી શક્યા નહિ, તેથી તે અંગ્રેજને
હાથ ગઈ. ભરતખંડના કેટલાક દેશોમાં અંગ્રેજ રાજ્યસત્તા
જામી અને ઇંગ્રેજ બજવાન રાજકર્તા થયા. આપણી તરફ
તેમનું મુખ્ય સ્થળ મુંબઈ બંદર થયું. જ્યાં જ્યાં ઇંગ્રેજ
રાજ્ય થયું ત્યાં ત્યાં દેશ થાણે પડ્યો. શાંતિ થવાથી હિંદુ મ-
આલ્યો ને લોકના જીવને નિરાંત થઈ.

દામાજી ગાયકવાડના મરણથી તેના પુત્રો રાજપાટને માટે
વઢવા લાગ્યા. પેશ્વા સરકારે અંતે વડા કુંવર શિયાજીને ખરો
વારસ ઠરાવ્યો. પણ રાજકાજ કરવાને શક્તિવાન ન હોવાથી તેના
સૌથી નાના ભાઈ કૃતિહસિંહને તેનો મુતાબિક નીમ્યો. રઘુનાથરાવ
પેશ્વા થયો, ત્યારે તેણે ગોવિંદરાવ ગાયકવાડને દામાજીનો વા-
રસો આપવાનો ઠરાવ કર્યો, તેથી ભાઈઓ ભાઈમાં કજીઓ
થયો. અધિકાર ખોઈ રઘુનાથરાવને ગુજરાતમાં નાણી આવવું
પડ્યું. પુતાની ગાદી પાછી મેળવી આપવાને તેણે ઇંગ્રેજની
કુમક માગી. તેનાં અને અંગ્રેજનાં એકઠાં મળેલાં સૈન્યની સામે
પુતાની ફોજ ગુજરાતમાં વઢી. પણ કલકત્તેથી એ વરવાડ બંધ

પાડવાનો હૂકમ આવ્યાથી ઠંટો પત્યો ને ગોવિંદરાવ નિરાશ થયો. સને ૧૭૮૦ માં પેશ્વા અને અંગ્રેજ વચ્ચે ઝઘડો ચાલતો હતો, તેવારે ઇંગ્રેજ ફોજે ગૂજરાતમાં આવી કેટલાક જય મેળવ્યા.

માનાજી ગાયકવાડના સમયમાં કોઈ મોટો ખનાવ બન્યો નહિ. ગોવિંદરાવના વખતમાં શેલુકર નામે પેશ્વાનો સૂબેદાર અમદાવાદમાં આવ્યો તેણે ઘણો ફેર કર્યો. મરેઠી રાજ્યમાં ધાડ ચોરીનું જોર જખડું હતું તેની જોડે મરેઠા પણ પૈસા લેવાને જૂલમ બહુ કરતા. દેશમાં બંદોબસ્ત રાખવો, ન્યાય કરવો, વગેરે રાજકાજ તેમને નહોતાં આવડતાં. તેઓ માત્ર પૈસા લેવાનુંજ સમજતા હતા. સને ૧૮૦૦ માં ઇંગ્રેજે સૂરત કબજે કર્યું, ને ગોવિંદરાવે અમદાવાદમાંથી શેલુકરને પકડી પેશ્વાની સત્તા ઊઠાડી, અને વર્ષે પાંચ લાખ રૂપિયા સાફ ગૂજરાતમાં પેશ્વાનો ભાગ ઈજારે રાખ્યો.

આણંદરાવની કારકીર્દીમાં તેના પીતરાઈ મહારાવ ગાયકવાડી કુટુંબનાં કેટલાંક માણસો જોડે મળી જઈ કડીમાં બંડ કર્યું. આણંદરાવની મદદે અંગ્રેજ ફોજ આવ્યાથી બંડખાર સરદારો હાર્યા. આવેળા ગાયકવાડ સરકારની અવસ્થા એવી ખરાબ થઈ ગઈ હતી કે ઇંગ્રેજની મદદ વિના રાજ ટકે નહિ. મોટે રાજ્યનો ખચાવ કરવાને અંગ્રેજ લશ્કરને એ વખતથી વડોદરે રાખવા માંડ્યું, ને ગાયકવાડ ઇંગ્રેજના તાબેદાર થઈ તેમના કહ્યા પ્રમાણે રાજ કરવા લાગ્યા. એથી દેશમાં શાંતિ થઈ. ઇંગ્રેજને ઘણાં પરગણાં મળ્યાં, ને લોક નિરાંતે ઉદ્યમ કરી શક્યા. રજવાડાની ખંડણી ઊધરાવવાને હરવરસે દસરા પછી ગાયકવાડની ફોજ મૂલકગીરી કરવા નીકળતી ને દેશની ભારે ખરાબી કરતી. ખંડણી ઊધરાવી જેની તેને આપવાનું કામ પોતાને માથે લઈ લેખા ઇંગ્રેજે તે સર્વ મારામારી, જૂલમ, અને

લુંટ થતી અટકાવી લોકને અને રજવાડાને મહા પીડામાંથી બિ-
 ગાર્યા. સને ૧૮૧૮ માં ઇંગ્રેજે પેશ્વાનું રાજ્ય જીતી લીધું, તેથી
 તેનો અધિકાર અને તેના હિસ્સાનાં ગૂજરાતનાં પરગણાંની
 ખંડણી વગેરે ઇંગ્રેજને મળ્યાં.



